

an>

Title: Regarding Fertilizer Plant of Fertilizer Corporation of India Limited in Korba parliamentary constituency, Chhattisgarh.

डॉ. बंशीलाल महतो (कोरबा) : लोकसभा क्षेत्र कोरबा में फर्टिलाइजर कॉरपोरेशन ऑफ इंडिया लिमिटेड (एफसीआईएल) का फर्टिलाइजर प्लांट वर्ष 1973 से ही प्रारंभ करने की योजना थी परंतु भूमि अधिग्रहण, चारदीवारी निर्माण, मशीनरी सहित सभी प्रबंध होने के उपरांत भी इसे प्रारंभ नहीं किया जा सका और अंततः वर्ष 1990 में इस उर्वरक संयंत्र को बंद कर दिया गया। मेरे द्वारा दिनांक 05 अगस्त, 2014 को तारांकित प्रश्न क्रमांक 386 के द्वारा यह विषय उठाया गया था। पूरक प्रश्न का उत्तर देते हुए रसायन और उर्वरक मंत्री माननीय श्री अनंत कुमार जी ने उक्त फर्टिलाइजर प्लांट को प्रारंभ करने का आश्वासन दिया था, तथा तत्कालीन रसायन और उर्वरक राज्य मंत्री माननीय श्री हंसराज अहीर जी का कोरबा, छत्तीसगढ़ प्रवास भी हुआ था। हाल ही में रसायन और उर्वरक राज्य मंत्री माननीय श्रीमनसुख भाई मांडविया द्वारा भी स्थल निरीक्षण किया जा चुका है। इस संयंत्र को सार्वजनिक निजी भागीदारी के अंतर्गत प्रारंभ करने का प्रयास हुआ तथा अमेरिका और चीन से विशेषज्ञ आकर स्थल निरीक्षण कर चुके हैं, परंतु अभी तक इस उर्वरक संयंत्रको प्रारंभ करनेकी दिशा में अपेक्षित सफलता नहीं मिल पाई है।

कोरबा क्षेत्र प्राकृतिक संसाधनों से परिपूर्ण है। यहाँ कोयले के भंडार हैं, जल की कमी नहीं है, अनेक विद्युत परियोजनाएं चल रही हैं। मिनिमाता हसदेव-बांगों बांध, हसदेव नदी तथा जलप्रताप हैं। कोरबा शहर रेल मार्ग से जुड़ा हुआ है तथा कोरबा को छत्तीसगढ़ की ऊर्जा राजधानी भी कहा जाता है। उक्त उर्वरक संयंत्र के आधारीभूत संरचना का विकास एवं क्षेत्र में उपलब्ध आवश्यक सुविधाओं को देखते हुए इसका प्रारंभ होना सर्वथा उचित होगा। अतः निवेदन है कि उक्त उर्वरक संयंत्र को शीघ्र प्रारंभ कराने की दिशा में उचित कार्यवाही करने की कृपा करेंगे।

